

# राष्ट्रीय बास्केटबाल में सीरी चैम्पियन



पिलानी, सीरी संस्थान में विजेता टीम अतिथियों के साथ।

पिलानी@ पत्रिका.कस्वे स्थित केन्द्रीय इलेक्ट्रॉनिकी अभियांत्रिकी अनुसंधान संस्थान सीरी में आयोजित डा. शांति स्वरूप भटनागर मेमोरियल राष्ट्रीय बास्केटबॉल प्रतियोगिता तथा अनुसंधान बास्केट बॉल टूर्नामेंट का रविवार की देर शाम को समापन हो गया। डा. शांति स्वरूप भटनागर मेमोरियल प्रतियोगिता में मेजबान सीरी संस्थान टीम ने प्रथम स्थान प्राप्त किया। जबकि अनुसंधान बास्केटबॉल प्रतियोगिता में पिलानी ब्यांज टीम ने प्रथम स्थान प्राप्त किया है। संस्थान हिन्दी अधिकारी रमेश बोरा ने बताया कि समापन समारोह में भारतीय नौ सेना के पूर्व रियर

एडमिरल तथा डुलानियां स्थित ब्रह्मोस सेंटर के प्रबंधक ओपी एस राणा मुख्य अतिथि थे। संस्थान निदेशक प्रो शांतनु चौधरी ने अध्यक्षता की। सीएसआईआर स्पोर्ट बोर्ड के पर्यवेक्षक डॉ. मोहम्मद जैम तथा सीरी संस्थान के लेडिज क्लब अध्यक्ष डॉ. लिपिका डे विशिष्ट अतिथि थे। अतिथियों ने प्रतिभागियों को जीवन में अनुशासन के महत्व को समझाते हुए उत्तम स्वास्थ्य के लिए नियमित खेल खेलने की बात कही। अतिथियों ने विजेताओं को पुरस्कार प्रदान कर सम्मानित किया। संस्थान के मुख्य सुरक्षा अधिकारी वीरेन्द्र सिंह ने आगंतुकों का आभार जताया।

